

॥ ఓం శ్రీపరమాత్మనే నమః ॥

॥ అథ సప్తదశోఽధ్యాయః ॥

॥ శ్రద్ధాత్రయవిభాగ యోగః ॥

అర్జున ఉవాచ

యే శాస్త్రవిధిముత్సృజ్య యజన్తే శ్రద్ధయాన్వితాః |

తేషాం నిష్ఠా తు కా కృష్ణ సత్త్వమాహో రజస్తమః || ౧౭-౧ ||

శ్రీభగవానువాచ

త్రివిధా భవతి శ్రద్ధా దేహినాం సా స్వభావజా |

సాత్త్వికీ రాజసీ చైవ తామసీ చేతి తాం శృణు || ౧౭-౨ ||

సత్త్వానురూపా సర్వస్య శ్రద్ధా భవతి భారత |

శ్రద్ధామయోఽయం పురుషః యో యచ్ఛ్రద్ధః స ఏవ సః || ౧౭-౩ ||

యజన్తే సాత్త్వికా దేవాన్ యక్షరక్షాంసి రాజసాః |

ప్రేతాన్భూతగణాంశాచన్యే యజన్తే తామసా జనాః || ౧౭-౪ ||

అశాస్త్రవిహితం ఘోరం తప్యన్తే యే తపో జనాః |

దమ్భాహఙ్కారసంయుక్తాః కామరాగబలాన్వితాః || ౧౭-౫ ||

కర్మయన్తః శరీరస్థం భూతగ్రామమచేతసః |

మాం చైవాన్తః శరీరస్థం తాన్విద్ధ్యాసురనిశ్చయాన్ || ౧౭-౬ ||

ఆహారస్తవపి సర్వస్య త్రివిధో భవతి ప్రియః |

యజ్ఞస్తపస్తథా దానం తేషాం భేదమిమం శృణు || ౧౭-౭||

ఆయుఃసత్త్వబలారోగ్యసుఖప్రీతివివర్ధనాః |

రసాయః స్నిగ్ధాః స్థిరాహృద్యాః ఆహారాః సాత్త్వికప్రియాః || ౧౭-౮||

కట్వప్లులవణాత్యుష్ణతీక్ష్ణరూక్షవిదాహినః |

ఆహారా రాజసన్యేష్టాః దుఃఖశోకామయప్రదాః || ౧౭-౯||

యాతయామం గతరసం పూతి పర్యుషితం చ యత్ |

ఉచ్ఛిష్టమపి చామేధ్యం భోజనం తామసప్రియమ్ || ౧౭-౧౦||

అఫలాకాఙ్క్షిభిర్యజ్ఞః విధిదృష్టో య ఇజ్యతే |

యష్టవ్యమేవేతి మనః సమాధాయ స సాత్త్వికః || ౧౭-౧౧||

అభిసన్ధాయ తు ఫలం దమ్భార్థమపి చైవ యత్ |

ఇజ్యతే భరతశ్రేష్ఠ తం యజ్ఞం విద్ధి రాజసమ్ || ౧౭-౧౨||

విధిహీనమస్పృష్టాన్నం మన్తహీనమదక్షిణమ్ |

శ్రద్ధావిరహితం యజ్ఞం తామసం పరిచక్షతే || ౧౭-౧౩||

దేవద్విజగురుప్రాజ్ఞపూజనం శౌచమార్జవమ్ |

బ్రహ్మచర్యమహింసా చ శారీరం తప ఉచ్యతే || ౧౭-౧౪||

అనుద్వేగకరం వాక్యం సత్యం ప్రియహితం చ యత్ |
స్వాధ్యాయాభ్యసనం చైవ వాఙ్మయం తప ఉచ్యతే || ౧౭-౧౫||

మనః ప్రసాదః సౌమ్యత్వం మౌనమాత్మవినిగ్రహః |
భావసంశుద్ధిరిత్యే తత్ తపో మానసముచ్యతే || ౧౭-౧౬||

శ్రద్ధయా పరయా తప్తం తపస్తత్త్రివిధం నరైః |
అఫలాకాఙ్క్షిభిర్ముక్తైః సాత్త్వికం పరిచక్షతే || ౧౭-౧౭||

సత్కారమానపూజార్థం తపో దమ్భేన చైవ యత్ |
క్రియతే తదిహ ప్రోక్తం రాజసం చలమధ్రువమ్ || ౧౭-౧౮||

మూఢగ్రాహణాఽత్మనో యత్ పీడయాక్రియతే తపః |
పరస్యోత్సాదనార్థం వా తత్తామసముదాహృతమ్ || ౧౭-౧౯||

దాతవ్యమితి యద్దానం దీయతేఽనుపకారిణే |
దేశే కాలే చ పాత్రే చ తద్దానం సాత్త్వికం స్మృతమ్ || ౧౭-౨౦||

యత్తు ప్రత్యుపకారార్థం ఫలముద్దిశ్య వా పునః |
దీయతే చ పరిక్లిష్టం తద్దానం రాజసం స్మృతమ్ || ౧౭-౨౧||

అదేశకాలే యద్దానమ్ అపాత్రేభ్యశ్చ దీయతే |
అసత్కృతమవజ్ఞాతం తత్తామసముదాహృతమ్ || ౧౭-౨౨||

ఓం తత్సదితి నిర్దేశః బ్రహ్మణస్త్రివిధః స్మృతః |
బ్రాహ్మణాస్తేన వేదాశ్చ యజ్ఞాశ్చ విహితాః పురా || ౧౭-౨౩||

తస్మాదోమిత్సు దాహృత్య యజ్ఞదానతపఃక్రియాః |
ప్రవర్తంతే విధానోక్తాః సతతం బ్రహ్మవాదినామ్ || ౧౭-౨౪||

తదిత్యనభిసన్ధాయ ఫలం యజ్ఞతపఃక్రియాః |
దానక్రియాశ్చ వివిధాః క్రియంతే మోక్షకాఙ్క్షిభిః || ౧౭-౨౫||

సద్భావే సాధుభావే చ సదిత్యేతత్ప్రయుజ్యతే |
ప్రశస్తే కర్మణి తథా సచ్ఛబ్దః పార్థ యుజ్యతే || ౧౭-౨౬||

యజ్ఞే తపసి దానే చ స్థితిః సదితి చోచ్యతే |
కర్మ చైవ తదర్థీయం సదిత్యేవాభిధీయతే || ౧౭-౨౭||

అశ్రద్ధయా హుతం దత్తం తపస్తప్తం కృతం చ యత్ |
అసదిత్సు చ్యతే పార్థ న చ తత్ప్రేత్య నో ఇహ || ౧౭-౨౮||

ఓం తత్సదితి శ్రీమద్ భగవద్గీతాసు ఉపనిషత్సు బ్రహ్మవిద్యాయాం యోగశాస్త్రే
శ్రీకృష్ణార్జునసంవాదే శ్రద్ధాత్రయవిభాగయోగో నామ సప్తదశోఽధ్యాయః || ౧౭||

With Blessings from:

Sri. Sri. Sugunendra Theertha Swamiji, Puthige Mutt, Udupi, India

Sri Krishna Vrundavana, NJ, USA

<http://krishnavrunda.org/>